

“మధురమైన పిల్లలారా - ఎప్పుడైతే ఈ పాత ప్రపంచం పై అనంతమైన వైరాగ్యం కలుగుతుందో,
అప్పుడే తండ్రి జతలో వెళ్ళగలరు”

ప్రశ్న :- భగవంతుడు సమర్థుడై ఉండి కూడా వారిచే రచింపబడిన యజ్ఞంలో విఘ్నాలు ఎందుకు పడతాయి? సమా :- ఎందుకంటే, రావణుడు భగవంతుని కంటే చురుకైనవాడు. అతని రాజ్యాన్ని లాక్కుంటే అతడు తప్పకుండా విఘ్నాలు వేస్తాడు. ప్రారంభం నుండి ఈ యజ్ఞంలో ద్రామానుసారంగా విఘ్నాలు పడుతూనే వచ్చాయి, పడాల్సిందే. మనము పతిత ప్రపంచము నుండి పావన ప్రపంచంలోకి ట్రాన్స్ ఫర్ (బదిలీ) అవుతున్నామంటే తప్పకుండా పతిత మనుష్యులు విఘ్నాలు కలిగిస్తారు.

పాట :- ఓ దూరపు బాటసారి..... (ఓ దూర్ కె ముసాఫిర్.....)

ఓంశాంతి. మధురమైన ఆత్మిక పిల్లలు పాటలో ఒక లైను విన్నారు. ఎలాగైతే వేద శాస్త్రాలు మొదలైనవి భక్తి మార్గానికి దారి తెలుపుతాయో అలాగే పాట కూడా కొద్దిగా దారి తెలుపుతుంది. వారైతే కొద్దిగా కూడా అర్థం చేసుకోరు. శాస్త్రాలలోని కథలు మొదలైనవి వినడం వీనుల విందు (చెవులకు ఇంపు కలుగుట్లు) లాంటిది. దూరదేశపు బాటసారి అని ఎవరిని అంటారో ఇప్పుడు పిల్లలైన మీకు తెలుసు. మనము కూడా దూరదేశపు బాటసారులమే. మన ఇల్లు శాంతిధామము. మనుష్యులకు ఈ మాటలు అర్థం కాకుంటే ఏమియూ అర్థం కానట్లే. తండ్రిని తెలుసుకోనందున ఈ సృష్టి చక్రాన్ని గురించి ఎవ్వరికీ తెలియదు. నేను తాత్కాలిక జీవాత్మగా అవుతాను, మీరు స్థిరమైన జీవాత్మలుగా అవుతారని, ఇది శివబాబా చెప్పారని ఆత్మలైన మీరు అర్థం చేసుకుంటారు. నేను కేవలం సంగమ యుగంలో మాత్రమే తాత్కాలిక జీవాత్మగా ఉన్నాను. అది కూడా మీ మాదిరిగా కాను. నేను నా పరిచయం చెప్పడానికి ఈ శరీరములో ప్రవేశిస్తాను. లేకుంటే మీకు నా పరిచయం ఎలా లభిస్తుంది? ఆత్మిక తండ్రి ఒక్కరేనని, వారిని శివబాబా లేక భగవంతుడని అంటారని తండ్రి అర్థం చేయించారు. ఈ విషయాలు ఇతరులెవ్వరికీ తెలియదు. ఇందులో పవిత్రతా నియమము (బంధనం) కూడా ఉంది. స్వయాన్ని ఆత్మగా భావించడం అతి పెద్ద నియమము. దూరదేశపు బాటసారి అయిన పతిత పావనుని భక్తి మార్గములో గుర్తు చేసుకుంటారో, ఆ ఆత్మిక తండ్రి నేను అందరినీ వాపసు తీసుకెళ్తాను, ఎవ్వరినీ వదిలి వెళ్ళనని తెలియజేస్తున్నారు. అందరూ వాపస్ వెళ్ళాల్సిందే. ప్రళయం జరగదు. భారత ఖండమైతే ఉండనే ఉంటుంది. అది ఎప్పుడూ వినాశనం కాదు. సత్తయుగం ఆదిలో కేవలం భరత ఖండము మాత్రమే ఉంటుంది. కల్పం యొక్క సంగమ యుగంలో తండ్రి వచ్చినప్పుడు ఆది సనాతన దేవీ దేవతా ధర్మాన్ని స్థాపన చెయ్యవలసి వస్తుంది. మిగిలిన ధర్మాలన్నీ వినాశనమవుతాయి. మీరు కూడా ఆది సనాతన దేవీ దేవతా ధర్మ స్థాపనలో సహాయం చేస్తున్నారు. బాబా మమ్ములను కూడా వెంట తీసుకెళ్ళమని పాటలో కూడా విన్నారు. ఎప్పటివరకైతే పాత ప్రపంచము పై వైరాగ్యము రాదో, అప్పటివరకు ఎవ్వరూ వాప్ స వెళ్లలేరని తండ్రి అంటున్నారు. కొత్త ఇల్లు తయారైతే పాత ఇంటితో మనసు తెగిపోతుంది. ఈ పాత ప్రపంచము సమాప్తమైపోతుందని, ఇప్పుడు నూతన ప్రపంచంలోకి వెళ్లాలని మీకు కూడా తెలుసు. ఎప్పటివరకైతే సతోప్రధానంగా తయారవ్వరో, అంతవరకు సతోప్రధాన దేవీ దేవతలుగా అవ్వలేరు. అందువలన బాబా మాటి-మాటికి స్వయాన్ని ఆత్మగా భావించి తండ్రిని స్మృతి చేస్తూ ఉండమని తెలుపుతారు. సద్గతి చేయు ఆ ఒక్క దూరదేశపు బాటసారి వచ్చి ఉన్నారు,

వారిని గురించి ప్రపంచానికి తెలియదు. వారిని సర్వవ్యాపి అనేశారు. ఇప్పుడు పిల్లలైన మీకు నెంబరువార్ పురుషార్థమనుసారము మనము శివబాబా సంతానమని తెలుసు. ఇక్కడికి వచ్చినప్పుడు (మధుబన్కు) మేము బాప్ దాదా వద్దకు వచ్చామని, కనుక ఇది ఒక కుటుంబమని మీరు తెలుసుకున్నారు. ఇది ఈశ్వరీయ పరివారము. ఎవరికైనా చాలా మంది పిల్లలుంటే ఆ పరివారము ఒక పెద్ద సైన్యమైపోతుంది. శివబాబా పిల్లలు, ఎంతమంది బి.కె నోదర-నోదరీలున్నారంటే ఇది కూడా ఒక పెద్ద సైన్యమైపోతుంది. మనము అనంతమైన తండ్రి నుండి వారసత్వము తీసుకుంటామని బ్రహ్మకుమార-కుమారీలందరికీ తెలుసు. పాండవులు-కౌరవులు జాదమాడారని, సామ్రాజ్యాన్ని పణంగా పెట్టారని శాస్త్రాలలో చూపించారు. ఇప్పుడు సామ్రాజ్యం కౌరవులదీ కాదు, పాండవులదీ కాదు. కిరీటము మొదలైనవేవీ లేవు. పాండవులను రాజ్యం నుండి బహిష్కరించారని, వారు ఆయుధాలు మొదలైనవాటిని దాచి వెళ్లారని చూపిస్తారు. ఇవన్నీ కట్టుకథలు. పాండవుల రాజ్యమూ లేదు, కౌరవుల రాజ్యమూ లేదు. వారికి పరస్పరము యుద్ధము కూడా జరగలేదు. యుద్ధము రాజుల మధ్య జరుగుతుంది. కాని వారు నోదరులు. యుద్ధము కౌరవులకు, యౌవనులకు జరిగింది. నోదరులు ఒకరినొకరు ఎలా అంతము చేసుకుంటారు. పాండవులు కౌరవులు యుద్ధము చేశారని చూపిస్తారు. అయిదుగురు పాండవులు ఒక కుక్క మిగిలిపోయారని, వారు కూడా అందరూ పర్వతాల పైకి పోయి కలిగి మరణించారని వ్రాశారు. ఆటే ముగిసిపోయింది. రాజయోగానికి అర్థమే వెలువడదు.

కల్ప-కల్పము తండ్రి వచ్చి ఒకే ధర్మ స్థాపన చేస్తారని ఇప్పుడు పిల్లలైన మీకు తెలుసు. ఓ పతిత పావనా! తండ్రి రండి, వచ్చి పతితులను పావనులుగా చెయ్యండిని కూడా పిలుస్తారు. సత్వయుగంలో సూర్యవంశ రాజధానియే ఉంటుంది. బ్రహ్మ ద్వారా విష్ణువుని స్థాపన అవుతూ ఉంది. ఇప్పుడు తండ్రి వచ్చారు కనుక వారి ఆదేశానుసారము నడవాలి. కమలపుష్ప సమానంగా పవిత్రంగా ఉండాలి. గృహస్థ వ్యవహారంలో ఉంటూ కమలపుష్ప సమానంగా ఉండాలని కన్యలకైతే చెప్పము. వారు పవిత్రులుగానే ఉంటారు. పవిత్రంగా ఉండమని గృహస్థులకు చెప్తారు. కుమారులు, కుమారీలకైతే వివాహమే చేసుకోరాదు. లేకుంటే వారు కూడా గృహస్థులైపోతారు. అక్కడక్కడ గంధర్వ వివాహమనే పేరు కూడా ఉంది. కన్యల పై దెబ్బలు పడుతూ ఉంటే విధి లేని పరిస్థితులలో గంధర్వ వివాహము చేయించబడ్తుంది. వాస్తవానికి దెబ్బలు కూడా సహించాలి కానీ అధర్ కుమారీలుగా కారాదు. బాల బ్రహ్మచారులకు చాలా మంది పేరుంటుంది. వివాహమైతే హాఫ్ పార్సనర్ అయిపోతారు. కుమారులకైతే మీరు పవిత్రంగా ఉండమని చెప్పబడ్తుంది. గృహస్థ వ్యవహారం వారికి, గృహస్థంలో ఉంటూ కమల పుష్ప సమానంగా తయారవ్వండి అని చెప్తారు. వారికే కష్టమనిపిస్తుంది. వివాహము చేసుకోకుంటే బంధనాలుండవు. కన్యలకైతే చదువుకోవాలి, జ్ఞానంలో దృఢంగా ఉండాలి. మైనర్ కుమారీలను మేము ఆశ్రమంలోకి తీసుకోలేము, వారు తమ ఇంట్లోనే ఉండి చదువుకోవచ్చు. తల్లిదండ్రులు జ్ఞానంలో ఉంటే, మైనర్ కుమారీలను తీసుకోగలము. ఇది పాఠశాలలకే పాఠశాల, ఇళ్లకే ఇల్లు, మరియు సత్సంగాలకే సత్సంగము. సత్ అంటే ఒక్క తండ్రి, వారినే ఓ దూరదేశపు బాటసారి! అని అంటారు. ఆత్మ పవిత్రంగా అవుతుంది. బాటసారి అయిన నేను సదా పవిత్రముగా ఉంటానని, పవిత్ర ప్రపంచ నివాసినని తండ్రి చెప్తారు. నేను వచ్చి ఆత్మలందరినీ పవిత్రంగా, శుద్ధంగా చేస్తాను. ఇటువంటి బాటసారి ఇంకెవ్వరూ లేరు. నేను రావణ రాజ్యంలో వచ్చానని, ఈ శరీరము కూడా పరాయిదని తండ్రి అర్థము చేయిస్తున్నారు.

ఇది నా శరీరమని మీ ఆత్మ చెప్తుంది. తండ్రి ఇది నా శరీరము కాదని, ఇతని శరీరమని తండ్రి చెప్తారు. ఈ పతిత శరీరము నాది కాదు. ఇతని అనేక జన్మల అంతిమ జన్మలో నేను వస్తాను. ఎవరైతే నంబర్వన్ పావనంగా ఉండినాడో, అతడే లాస్ట్ నంబరు అనగా అంత్యములో వికారీగా అవుతాడు. మొదటి నంబరు అనగా 16 కళల సంపూర్ణంగా ఉండేవాడు. ఇప్పుడు ఏ కళా లేదు. అందరూ పతితంగానే ఉన్నారు. కనుక తండ్రి దూరదేశపు బాటసారి కదా! ఆత్మలైన మీరు కూడా బాటసారులే. ఇక్కడికి వచ్చి పాత్ర అభినయిస్తున్నారు. ఈ సృష్టి చక్రం గురించి ఎవ్వరికీ తెలియదు. భలే ఎవరెన్ని శాస్త్రాలు మొదలైనవి చదివినా, ఈ జ్ఞానాన్ని ఎవ్వరూ ఇవ్వలేరు. నేను ఇతని శరీరంలో ప్రవేశించి ఆత్మలకు జ్ఞానం ఇస్తానని తండ్రి అర్థం చేయిస్తున్నారు. ఆ మనుష్యులైతే మనుష్యులకు శాస్త్రాల జ్ఞానం ఇస్తారు. వారు భక్తులు. సద్గతిదాత ఒక్కరే. వారే జ్ఞానసాగరులు. వారిని తెలుసుకోని కారణంగా దేహాభిమానం వచ్చేస్తుంది. అక్కడెవ్వరూ స్వయాన్ని ఆత్మ అని నిశ్చయము చేసుకోమని అర్థం చేయించరు. చదివేది ఆత్మనే అని దేహాభిమానమున్నందున ఎవ్వరూ అర్థం చేయించలేరు. ఇప్పుడు దూరదేశపు బాటసారి అని శివబాబానే అంటారు. మనము 84 జన్మల చక్రము పూర్తి చేశామని మీకు తెలుసు.

పిల్లలూ! మీకు మీ జన్మల గురించి తెలియదని, 5 వేల సంవత్సరాల క్రితము కూడా అర్థం చేయించానని తండ్రి చెప్తున్నారు. గీతలో పిండిలో ఉప్పు ఉన్నంత సత్యముందని నాకు తెలుసు. అదే గీతా అధ్యాయము, అదే మహాభారత యుద్ధము, అదే మన్మథాభవ - మధ్యాహ్నభవల జ్ఞానము. నన్నొక్కరినే స్మృతి చెయ్యండి. యుద్ధము కూడా ప్రారంభమయ్యింది. పాండవులకు విజయం లభించింది. విజయ మాల విష్ణువుదిగా కీర్తింపబడింది. పాండవులు కలిగి మరణించారని శాస్త్రాలలో చూపించారు. మరి మాల ఎక్కడ నుండి తయారయ్యింది? ఇప్పుడు మనము విష్ణుమాలలో మణులుగా తయారయ్యేందుకు ఇక్కడికి వచ్చామని మీరు భావిస్తారు. మాలలో పైన పతితపావనుడైన తండ్రి ఉన్నాడు. వారి స్మృతిచిహ్నం ఉండాలి కదా. భక్తిమార్గంలో స్మృతిచిహ్నము మహిమ చేయబడుతుంది. కొన్ని 8 మణుల మాలలు, కొన్ని 108 మణుల మాలలు, కొన్ని 16,108 మాలలు తయారుచేశారు. 'మీ ఉన్నతమయ్యే కళ ద్వారా అందరికీ మేలు జరుగుతుంది' అని పాడ్తారు. ఇప్పుడు మనది ఉన్నతమయ్యే కళ అని మీకు తెలుసు. మనము మన సుఖధామానికి వెళ్ళిపోతాము. మళ్ళీ అక్కడి నుండి క్రిందికి ఎలా వస్తామో, 84 జన్మలు ఎలా తీసుకుంటామో ఈ జ్ఞానమంతా మీ బుద్ధిలో ఉంది. ఈ జ్ఞానాన్ని మర్చిపోరాదు. మన దుఃఖాలన్నీ దూరం చేసేందుకు, శాపాలు నిర్మూలించి, సుఖ వారసత్వాన్ని ఇచ్చేందుకు తండ్రి వచ్చారు. రావణుని శాపం ద్వారా అందరికీ దుఃఖం కలుగుతుంది. కనుక ఇప్పుడు తండ్రిని, వారసత్వాన్ని గుర్తు చేసుకోవాలి. సూర్యవంశీయులైన మనము భారతదేశంలో రాజ్యపాలన చేశామని మీకు తెలుసు. శివబాబా భారతదేశంలోనే వస్తారు. భారతదేశంలోనే స్వర్గముండేదని ఘడియ - ఘడియ బుద్ధిలో గుర్తుంచుకోవాలి. ఎవరైతే 84 జన్మల చక్రంలో తిరగరో వారు ధారణ చేయరు, ఇతరులతో చేయించరు. వారు 84 జన్మలు తీసుకోలేదని అర్థం చేయించబడుతుంది. వారు ఇక్కడికి ఆలస్యంగా వస్తారు, స్వర్గములోకి రారు. స్వర్గంలోకి మొట్టమొదట రావడం బాగుంటుంది కదా. కొత్త ఇంట్లో మొదట స్వయంమే ఉంటారు, తర్వాత బాడుగకు(అద్దెకు) ఇస్తారు. కనుక అది సెకండ్ హ్యాండ్ అవుతుంది కదా. నూతన ప్రపంచమంటే సత్యయుగము. శ్రేణు

యుగాన్ని సెకండ్ హ్యాండ్ అని అంటారు. ఇప్పుడు మనము నూతన ప్రపంచమైన స్వర్గంలోకి వెళ్లాలని మీ బుద్ధిలోకి వస్తుంది. పురుషార్థము చెయ్యాలి. ప్రజలు కూడా తయారవుతూ పోతారు. మాలలో ఎవరెవరు కూర్చుంటారో మీకు తెలుస్తూ వస్తుంది. ఒకవేళ ఎవరికైనా, నీవు మాలలోకి రావు అని సూటిగా చెప్తేనే హార్డ్ ఫెయిల్ అయిపోతారు. కనుక పురుషార్థం చెయ్యండి అని చెప్తారు. నా బుద్ధి యోగము పెడదోవ పట్టడం లేదు కదా అని మిమ్ములను మీరు పరిశోధించుకోండి. శివబాబాతో మీకెంత ప్రేమ ఏర్పడుతుందంటే, మేము బాప్ దాదా దగ్గరికి వెళ్తామని, శివబాబా నుండి దాదా ద్వారా వారసత్వం తీసుకునేందుకు వెళ్తామని అంటారు. ఇటువంటి తండ్రి వద్దకు చాలాసార్లు వెళ్ళాలి. అయితే గృహస్థ వ్యవహారము కూడా సంభాళించాలి. భలే చాలా ధనవంతులుగా ఉంటారు కానీ అంత తీరిక ఉండదు ఎందుకంటే పూర్తి నిశ్చయం లేదు కాకపోతే నెలకోసారి, రెండు నెలలకోసారి వచ్చి రిఫ్రెష్ అవ్వవచ్చు. వారికి ఘడియ-ఘడియ ఆకర్షణ కలుగుతుంది. సూదికి తుప్పు పట్టి ఉంటే అయస్కాంతము అంతగా ఆకర్షించదు. ఎవరికైతే పూర్తి యోగం ఉంటుందో వారికి తక్షణమే ఆకర్షణ కలిగి పరుగున వస్తారు. ఎంతగా మలినం తొలగుతూపోతుందో, అంత అయస్కాంతముతో కలవాలనే ఆసక్తి ఉంటుంది. కొట్టండి, ఏమైనా చేయండి, మేము మీ గడప దాటి వెళ్లమని..... పాట ఉంది. కానీ ఆ అవస్థ చివర్లో వస్తుంది. తుప్పు వదిలిపోతే ఆ అవస్థ వస్తుంది. ఓ ఆత్మలారా! భలే మీ గృహస్థ వ్యవహారంలో ఉండండి, కానీ మన్మథాభవగా ఉండండి అని తండ్రి చెప్తున్నారు. పరుగున పారిపోయి వచ్చి ఇక్కడ కూర్చుండిపోరాదు. రిఫ్రెష్ అవ్వడానికి సాగరం వద్దకు మేఘాలు రావాలి. మరలా సర్వీస్ చేయుటకు వెళ్ళాలి. బంధనాలు సమాప్తమైనప్పుడు సర్వీస్ చేయుటకు వెళ్లగలరు. తల్లిదండ్రులు తమ పిల్లలను సంభాళించాలి. తండ్రి స్మృతిలో ఉండాలి, పవిత్రంగా అవ్వాలి.

ఈ జ్ఞాన యజ్ఞంలో అనేక రకాలైన విఘ్నాలు పడ్తాయని తండ్రి అర్థం చేయించారు. ఈశ్వరుడు సమర్థవంతుడు కదా మరి విఘ్నాలు ఎందుకు వస్తాయి? అని అంటారు. రావణుడు భగవంతుని కంటే చురుకైనవాడని మనుష్యులకు తెలియదు. వాని రాజ్యాన్ని లాక్కుంటే అనేక రకాల విఘ్నాలు వస్తూ ఉంటాయి. ద్రామా ప్లాను అనుసారంగా మరలా విఘ్నాలు వస్తాయి. ప్రారంభం నుండి పతితులు విఘ్నాలు వేస్తూనే ఉంటారు. శాస్త్రాలలో కూడా కృష్ణునికి 16,108 మంది పట్టపు రాణులని, సర్వము కాటేసిందని, రాముని సీతను రావణుడు దొంగిలించాడని వ్రాసేశారు. ఇప్పుడు రావణుడు స్వర్గంలోకి ఎక్కడి నుండి వస్తాడు? చాలా అసత్యాలన్నాయి. వికారాలు లేకుండా పిల్లలు ఎలా కలుగుతారని అడుగుతారు. ఎవరైతే వారసత్వం తీసుకునేవారుగా ఉంటారో, వారు మాత్రమే వచ్చి అర్థం చేసుకుంటారని వారికి తెలియదు. అయితే ఈ జ్ఞాన-యజ్ఞంలో అసురుల విఘ్నాలు పడ్తూనే ఉంటాయి. పతితులను అసురులని అంటారు. ఇప్పుడుండేది రావణ సంప్రదాయము. ఇప్పుడు మీరు సంగమ యుగంలో ఉన్నారు. రావణరాజ్యాన్ని దాటుకున్నారు అయినా కొంత ప్రభావము పడ్తుంది. మనము వెళ్తున్నామనే జ్ఞానము బుద్ధిలో ఉంది. అయితే ఇక్కడే కూర్చోని ఉన్నాము. బుద్ధిలో జ్ఞానముంది. ఇక్కడే కూర్చోని ఉన్నా వాని పై వైరాగ్యము కలిగినట్లు ఉన్నారు. ఈ ఛీ-ఛీ ప్రపంచము శ్మశానము కానున్నది. భిన్న-భిన్నమైన పాయింట్లతో అర్థం చేయించబడ్తుంది. వాస్తవానికి ఉండేది ఒక్క మన్మథాభవ పాయింట్. బాబా మేము బంధనంలో ఉన్నామని ఎంతోమంది నుండి ఉత్తరాలు వస్తాయి. ఒక్క ద్రాపదే కాదు, వేలాదిగా అయిపోతారు. ఇప్పుడు మీరు పతిత ప్రపంచము నుండి పావన

ప్రపంచములోకి ట్రాన్స్ఫర్ అవుతున్నారు. ఎవరైతే కల్లక్రితము పుష్పాలుగా అయ్యారో మళ్ళీ వారు మాత్రమే వస్తారు. గార్డెన్ ఆఫ్ అల్లా(భగవంతుని పూదోట) ఇక్కడ స్థాపన అవుతుంది. చూస్తూనే సుఖము అనుభవమయ్యే మంచి మంచి పుష్పాలు కొంతమంది ఉంటారు. పుష్పాల రాజు అని పేరే ఉంది. 5 రోజులుంచినా కూడా విచ్చుకునే ఉంటాయి(వాడిపోవు), సువాసన వ్యాపింపజేస్తూ ఉంటాయి. ఇక్కడ కూడా ఎవరైతే తండ్రిని స్మృతి చేస్తూ, స్మృతి కలిగిస్తారో వారి సుగంధము వ్యాపిస్తుంది. వారు సదా సంతోషంగా ఉంటారు. అటువంటి మధురాతి మధురమైన పిల్లలను చూచి తండ్రి సంతోషిస్తారు. వారి ముందు బాబా చాలా బాగా జ్ఞాన డ్యాన్సు చేస్తారు. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
ఆత్మిక పిల్లలకు ఆత్మిక తండ్రినమస్తే.
ధారణ కొరకు ముఖ్య సారము:-

1. జ్ఞాన-యోగాలలో దృఢంగా తయారవ్వాలి. ఒకవేళ ఎవరికైనా బంధనం లేకుంటే తెలిసి తెలిసి బంధనాలలో చిక్కుకోరాదు. బాలబ్రహ్మచారులుగా ఉండాలి.
2. ఇప్పుడు మనది ఉన్నతమయ్యే కళ. మన దుఃఖాలన్నీ దూరం చేసేందుకు, శాపాన్ని తొలగించి వారసత్వాన్నిచ్చేందుకు బాబా వచ్చారు. తండ్రిని, వారసత్వాన్ని స్మృతి చేసి అపార సంతోషంలో ఉండాలి. నా బుద్ధి యోగము ఎక్కడా పెడదోవ పట్టడం లేదు కదా అని పరిశోధించుకోవాలి.

వరదానము :- “ ఏకాగ్రతను అభ్యాసము చేయడం ద్వారా అనేక ఆత్మల కోరికలను పూర్తి చేసే విశ్వకళ్యాణకారీ భవ ”

పెడదోవ పట్టి ఉన్న బుద్ధి లేక మనసు చంచలత నుండి ఏకాగ్రమవ్వాలని అందరి ఆత్మల కోరిక. అయితే వారి ఈ కోరిక పూర్తి చేసేందుకు మొదట మీరు మీ సంకల్పాలను ఏకాగ్రం చేయు అభ్యాసాన్ని పెంచండి. నిరంతరము ఏకరస స్థితిలో లేక ఒక్క తండ్రి తప్ప మరెవ్వరూ లేరు..... ఈ స్థితిలో స్థితిమై ఉండండి. వ్యర్థ సంకల్పాలను శుద్ధ సంకల్పాలలోకి పరివర్తన చేయండి. అప్పుడు విశ్వకళ్యాణకారీ భవ అను వరదానము ప్రాప్తి అవుతుంది.

సోగ్స్ :- “ బ్రహ్మ బాబా సమానంగా గుణ స్వరూపము, శక్తి స్వరూపము మరియు స్మృతి స్వరూపముగా తయారయ్యే వారే సత్యమైన బ్రాహ్మణులు ”

